



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIV | THURSDAY, FEBRUARY 9, 2023 / MAGHA 20, 1944

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, દટ્ટી ફેબ્રુઆરી, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના ઉદ્યોગ અને ખાણ વિભાગના તારીખ: દટ્ટી જાન્યુઆરી, ૨૦૨૦ના સરકારી જાહેરનામા ક્રમાંક: જયુ/૨૦૨૦/૦૧/એમસીઆર-૧૦૨૦૧૯-એમએમ-૭૨૦-છ.-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,
સરકારના નાયબ સચિવ.

NOTIFICATION

Regarding

Amendment to the Gujarat Minor Mineral Concession Rules, 2017.

ગુજરાત ગૌણ ખનિજ છૂટછાટ નિયમો, ૨૦૧૭

સુધારવા સંબંધી

જાહેરનામું

ઉદ્યોગ અને ખાણ વિભાગ

સચિવાલય, ગાંધીનગર, દક્ષી જાન્યુઆરી, ૨૦૨૦

ખાણ અને ખનિજ (વિકાસ અને નિયમન) અધિનિયમ, ૧૯૫૭.

ક્રમાંક જીયુ/૨૦૨૦/૦૧/એમસીઆર-૧૦૨૦૧૮-એમએમ-૭૨૦-છ:- ખાણ અને ખનિજ (વિકાસ અને નિયમન) અધિનિયમ, ૧૯૫૭ (સન ૧૯૫૭ના ૬૭મા)ની કલમ ૧૫-થી મળેલી સત્તાની રૂએ, ગુજરાત સરકાર, આથી, ગુજરાત ગૌણ ખનિજ છૂટછાટ નિયમો, ૨૦૧૭ વધુ સુધારવા માટે નીચેના નિયમો કરે છે:-

૧. આ નિયમો ગુજરાત ગૌણ ખનિજ છૂટછાટ (સુધારા) નિયમો, ૨૦૨૦ કહેવાશે.
૨. ગુજરાત ગૌણ ખનિજ છૂટછાટ નિયમો, ૨૦૧૭ (જેનો આમાં હવે પછી, “સદરહુ નિયમો” તરીકે ઉલ્લેખ કર્યો છે તે)માં, નિયમ ૪માં, પેટા-નિયમ (૩)માં, ખંડ (ક)ને બદલે, નીચેનો ખંડ મૂકવો:-

“(ક) આ નિયમના પેટા-નિયમ (૭) હેઠળ ઠરાવેલી જોગવાઈને અધીન રહીને, આ પેટા-નિયમ અનુસાર મુકરર કરેલા અનુસૂચિત વિસ્તારમાંનો ખાણ પટો:

- (૧) માત્ર અનુસૂચિત આદિજાતિના હોય અને અનુસૂચિત વિસ્તારના રહેવાસી હોય તેવા બોલી બોલનારને જ આપી શકાશે; અને
- (૨) માત્ર અનુસૂચિત આદિજાતિની હોય અને અનુસૂચિત વિસ્તારની રહેવાસી હોય તેવી વ્યક્તિને જ તબદીલ કરી શકાશે.”

૩. સદરહુ નિયમોમાં, નિયમ ૭માં,-

(૧) પેટા-નિયમ (૧)માં, ખંડ (ધ) કમી કરવો;

(૨) પેટા-નિયમ (૨)ને બદલે, નીચેના પેટા-નિયમો મૂકવા:-

“(૨) હરાજનો બીજો રાઉન્ડ (તબક્કો)- તકનિકી (ટેકનિકલ) રીતે પાત્રતા ધરાવતા બોલી બોલનારાની કુલ સંખ્યા, ત્રણ અથવા તેના કરતાં વધુ હોય, ત્યારે હરાજની પ્રક્રિયા, હરાજના બીજા રાઉન્ડ (તબક્કા) તરફ આગળ વધશે કાર્યવાહી કરશે જે નીચેની રીતે યોજવી જોઈશે:-

- (ક) પાત્રતા ધરાવતા બોલી બોલનારામાંથી સૌથી વધુ પ્રારંભિક પ્રીમિયમની દરખાસ્ત (ઓફર), ઇલેક્ટ્રોનિક હરાજના દ્વિતીય રાઉન્ડ માટે તળિયાનું પ્રીમિયમ રહેશે;
- (ખ) પાત્રતા ધરાવતા બોલી બોલનારા, પોતાની આખરી પ્રીમિયમની દરખાસ્ત (ઓફર) રજૂ કરી શકશે કે જે રવાના કરેલ ખનિજના મૂલ્યની ટકાવારી હોવી જોઈશે અને તળિયાના પ્રીમિયમ કરતા વધારે હોવું જોઈશે:

પરંતુ આખરી પ્રીમિયમની દરખાસ્ત (ઓફર), ટેન્ડરના દસ્તાવેજમાં નિર્દિષ્ટ કર્યા પ્રમાણે હરાજની સમાપ્તિ સુધી સુધારી શકાશે;

- (ગ) પાત્રતા ધરાવતા બોલી બોલનારામાંથી કોઈપણ આખરી પ્રીમિયમની દરખાસ્ત (ઓફર), ઓનલાઈન ઇલેક્ટ્રોનિક હરાજ (ઓક્શન) પોર્ટલ પર રજૂ ન કરે, તો હરાજની પ્રક્રિયા રદબાતલ કરવી જોઈશે;
- (ઘ) વધુમાં વધુ આખરી પ્રીમિયમ રજૂ કરે તેવા પાત્રતા ધરાવતા બોલી બોલનારાને, હરાજની સમાપ્તિ થયેથી તરત જ “પસંદગી પામેલ બોલી બોલનાર” તરીકે જાહેર કરવો જોઈશે.

- (૩) તકનિકી રીતે પાત્રતા ધરાવતા બોલી બોલનારાની કુલ સંખ્યા, ત્રણ કરતાં ઓછી હોય ત્યારે તકનિકી રીતે પાત્રતા ધરાવતા કોઈપણ બોલી બોલનારને, પાત્રતા ધરાવનાર બોલી બોલનાર તરીકે વિચારણામાં લેવામાં આવશે નહિ અને પ્રથમ પ્રયત્ન રદબાતલ કરવો જોઈશે.
- (૪) હરાજનો પ્રથમ રાઉન્ડ (તબક્કો) રદબાતલ થયેથી, સરકાર-
- (ક) બોલીઓ અને શરતોના અલગ સમૂહથી નવેસરથી હરાજની પ્રક્રિયા શરૂ કરવાનો અને પોતાને યોગ્ય લાગે અને જરૂરી જણાય તેમ કિંમત અનામત રાખવાનો નિર્ણય કરી શકશે; અથવા
- (ખ) હરાજનો બીજો પ્રયત્ન હાથ ધરવાનો નિર્ણય કરી શકશે.
- (૫) પેટા-નિયમ (૪)ના ખંડ (ખ) મુજબ, સરકાર હરાજનો બીજો રાઉન્ડ (તબક્કો) હાથ ધરવાનો નિર્ણય કરે તેવા કિસ્સામાં, હરાજના બીજા રાઉન્ડ (તબક્કા)ની બોલીઓ અને શરતો, રદબાતલ કરવામાં આવેલા હરાજના પ્રથમ પ્રયત્ન મુજબની જ રહેશે:

પરંતુ પ્રથમ રદબાતલ કરવામાં આવેલા પ્રયત્નમાં કોઈ તકનિકી રીતે પાત્રતા ધરાવતા બોલી બોલનારા હોય તો, તેની સૌથી વધુ પ્રારંભિક કિંમતની દરખાસ્ત, બીજા પ્રયત્નના પ્રથમ રાઉન્ડ (તબક્કા)માં અનામત કિંમત રહેશે:

વધુમાં, તકનિકી રીતે પાત્રતા ધરાવતા બોલી બોલનારાની સંખ્યા ત્રણ કરતાં ઓછી હોય તેવા કિસ્સામાં પણ બીજા રાઉન્ડ (તબક્કા)ની બોલી ચાલુ રહેશે.”.

૪. સદરહુ નિયમોમાં, નિયમ ૨૮માં, પેટા-નિયમ (૩)ને બદલે, નીચેનો પેટા-નિયમ મૂકવો:-

“(૩) સરકારે, નીચેની શરતો અંગે ખાતરી થયેથી, આ નિયમોના આરંભની તારીખથી ચાર વર્ષની મુદતની અંદર, ઈરાદા-પત્ર ધરાવનારને ખાણ પટાની મંજૂરી માટેનો લેખિતમાં હુકમ કાઢી આપવો જોઈશે અને ખાણ પટા ખત કરી આપવો જોઈશે, આમ કરવામાં તે નિષ્ફળ જાય, તો આવા અરજદારનો ખાણ પટાની મંજૂરી માટેનો હક આપોઆપ જમ થયેલો ગણવામાં આવશે અને આવા કિસ્સામાં, સરકારે, આ હેતુ માટે, કોઈ હુકમ કાઢી આપવાનો રહેશે નહિ:

- (ક) પૂર્વ-મંજૂરી અથવા ઈરાદા-પત્રની શરતો પરિપૂર્ણ કરવી;
- (ખ) ઈરાદા-પત્ર ધરાવનારે, ખાણ કામગીરી શરૂ કરવા માટે લાગુ પડતા કાયદા હેઠળ ફરમાવવામાં આવે તેવી તમામ સંમતિ, મંજૂરી, પરમિટ (પરવાનગી), ના-વાંધા અને અન્ય (પ્રમાણપત્રો) મેળવેલા હોવા જોઈશે;
- (ગ) ઈરાદા-પત્ર ધરાવનારે, ખાણકામના પ્લાનના સંબંધમાં (ખાણકામ બંધ કરવાના પ્લાન સહિત) પ્રકરણ ૮માં નિર્દિષ્ટ કરેલી શરતો પરિપૂર્ણ કરી હોવી જોઈશે;
- (ઘ) નિયમ ૬૪માં નિર્દિષ્ટ કર્યા પ્રમાણે નાણાકીય બાંયધરી પૂરી પાડવી:

પરંતુ ઉપર જણાવેલા ચાર વર્ષની મુદતમાં કોઈપણ વધારાની પરવાનગી આપવામાં આવશે નહિ અને ઈરાદા-પત્ર ધરાવનારે, તમામ શરતો પરિપૂર્ણ કરવાની રહેશે જેમાં નિષ્ફળ રહેથી, તેની ખાણકામની પરવાનગી માટેનો તેનો હક જમ કરવો જોઈશે:

વધુમાં, પૂર્વ-મંજૂરી અથવા ઈરાદા-પત્ર અનુસાર ખાણ પટો મેળવવાના અધિકાર માટે હોય તે સિવાય, આ નિયમો, પૂર્વ-મંજૂરી અથવા ઈરાદા-પત્ર અનુસાર આપવામાં આવેલા ખાણ પટાને લાગુ પડશે.

ગુજરાતના રાજ્યપાલના હુકમથી અને તેમના નામે,

ડી. જી. ચૌધરી,

સરકારના નાયબ સચિવ.

